

ὥς οἱ μὲν παρὰ νηυσὶ κορωνίσι θωρήσσοντο  
ἀμφὶ σὲ Πηλέος υἱὲ μάχης ἀκόρητον Ἀχαιοί,  
Τρῶες δ' αὖθ' ἑτέρωθεν ἐπὶ θρωσμῶ πεδίοιο·  
Ζεὺς δὲ Θέμιστα κέλευσε θεοὺς ἀγορῆν δὲ καλέσσαι  
κρατὸς ἀπ' Οὐλύμποιο πολυπτύχου· ἦ δ' ἄρα πάντη  
φοιτήσασα κέλευσε Διὸς πρὸς δῶμα νέεσθαι.  
οὔτε τις οὖν ποταμῶν ἀπέην νόσφ' Ὠκεανοῖο,  
οὔτ' ἄρα νυμφάων αἴ τ' ἄλσεα καλὰ νέμονται  
καὶ πηγὰς ποταμῶν καὶ πίσεια ποιήεντα.  
ἐλθόντες δ' ἐς δῶμα Διὸς νεφεληγερέταο  
ξεστῆς αἰθούσησιν ἐνίζανον, ἅς Διὶ πατρὶ  
Ἥφαιστος ποίησεν ἰδυίησι πραπίδεσσι.

ὥς οἱ μὲν Διὸς ἔνδον ἀγηγέρατ'· οὐδ' ἐνοσίχθων  
νηκούστησε θεᾶς, ἀλλ' ἐξ ἁλὸς ἦλθε μετ' αὐτούς,  
ἶξε δ' ἄρ' ἐν μέσσοισι, Διὸς δ' ἐξείρετο βουλήν·  
τίπτ' αὐτ' ἀργικέραυνε θεοὺς ἀγορῆν δὲ κάλεσσας;  
ἦ τι περὶ Τρώων καὶ Ἀχαιῶν μερμηρίζεις;  
τῶν γὰρ νῦν ἄγχιστα μάχη πόλεμὸς τε δέδηε.

τὸν δ' ἀπαμειβόμενος προσέφη νεφεληγερέτα Ζεὺς·  
ἔγνωσ ἐννοσίγαιε ἐμὴν ἐν στήθεσι βουλήν  
ν ἔνεκα ξυνάγειρα· μέλουσί μοι ὀλλύμενοί περ.  
ἀλλ' ἦτοι μὲν ἐγὼ μενέω πτυχὶ Οὐλύμποιο  
ἦμενος, ἔνθ' ὀρόων φρένα τέρψομαι· οἱ δὲ δὴ ἄλλοι  
ἔρχεσθ' ὄφρ' ἂν ἴκησθε μετὰ Τρῶας καὶ Ἀχαιοὺς,  
ἀμφοτέροισι δ' ἀρήγεθ' ὄπη νόος ἐστὶν ἐκάστου.  
εἰ γὰρ Ἀχιλλεὺς οἶος ἐπὶ Τρῶεσσι μαχεῖται  
οὐδὲ μίνυθ' ἔξουσι ποδώκεα Πηλεΐωνα.  
καὶ δέ τί μιν καὶ πρόσθεν ὑποτρομέεσκον ὀρῶντες·  
νῦν δ' ὅτε δὴ καὶ θυμὸν ἐταίρου χῶεται αἰνῶς  
δεῖδω μὴ καὶ τείχος ὑπέρμορον ἐξαλαπάξῃ.

ὥς ἔφατο Κρονίδης, πόλεμον δ' ἀλίσστον ἔγειρε.  
βᾶν δ' ἴμεναι πόλεμον δὲ θεοὶ δίχα θυμὸν ἔχοντες·  
Ἥρη μὲν μετ' ἀγῶνα νεῶν καὶ Παλλὰς Ἀθήνη  
ἠδὲ Ποσειδάων γαιήοχος ἠδ' ἐριούνης  
Ἑρμείας, ὃς ἐπὶ φρεσὶ πευκαλίμησι κέκασται·  
Ἥφαιστος δ' ἅμα τοῖσι κίε σθένεϊ βλεμεαίνων  
χωλεύων, ὑπὸ δὲ κνήμαι ῥῶοντο ἀραιαί.  
ἐς δὲ Τρῶας Ἄρης κορυθαίολος, αὐτὰρ ἄμ' αὐτῶ  
Φοῖβος ἀκερσεκόμης ἠδ' Ἄρτεμις ἰοχέαιρα  
Λητώ τε Ζᾶνθός τε φιλομειδῆς τ' Ἀφροδίτη.

εἶος μὲν ῥ' ἀπάνευθε θεοὶ θνητῶν ἔσαν ἀνδρῶν,  
τείος Ἀχαιοὶ μὲν μέγα κύδανον, οὐνεκ' Ἀχιλλεὺς  
ἐξεφάνη, δηρὸν δὲ μάχης ἐπέπαυτ' ἀλεγεινῆς·  
Τρῶας δὲ τρόμος αἰνὸς ὑπήλυθε γυῖα ἕκαστον  
δειδιότας, ὅθ' ὀρῶντο ποδώκεα Πηλεΐωνα  
τεύχεσι λαμπόμενον βροτολοιγῶ ἴσον Ἄρηϊ.  
αὐτὰρ ἐπεὶ μεθ' ὁμίλον Ὀλύμπιοι ἦλυθον ἀνδρῶν,  
ῶρτο δ' Ἔρις κρατερὴ λαοσσόος, αὔε δ' Ἀθήνη  
στᾶσ' ὅτε μὲν παρὰ τάφρον ὀρυκτὴν τείχεος ἐκτός,

ἄλλοτ' ἐπ' ἀκτάων ἐριδούπων μακρὸν αὐτεῖ.  
αὔε δ' Ἔρως ἐτέρωθεν ἐρεμνῆ λαίλαπι ἴσος  
ὄξυ κατ' ἀκροτάτης πόλιος Τρώεσσι κελεύων,  
ἄλλοτε παρ Σιμόεντι θέων ἐπὶ Καλλικολώνη.

ὥς τοὺς ἀμφοτέρους μάκαρες θεοὶ ὀτρύνοντες  
σύμβαλον, ἐν δ' αὐτοῖς ἔριδα ρήγνυντο βαρεῖαν·  
δεινὸν δὲ βρόντησε πατήρ ἀνδρῶν τε θεῶν τε  
ὑψόθεν· αὐτὰρ νέρθε Ποσειδάων ἐτίναξε  
γαίαν ἀπειρεσίην ὀρέων τ' αἰπεινὰ κάρηνα.  
πάντες δ' ἐσσεῖοντο πόδες πολυπίδακος Ἰδης  
καὶ κορυφαί, Τρώων τε πόλις καὶ νῆες Ἀχαιῶν.  
ἔδρυσεν δ' ὑπένερθεν ἄναξ ἐνέρων Ἀιδωνεύς,  
δείσας δ' ἐκ θρόνου ἄλτο καὶ ἴαχε, μὴ οἱ ὑπερθε  
γαίαν ἀναρρήξειε Ποσειδάων ἐνοσίχθων,  
οἰκία δὲ θνητοῖσι καὶ ἀθανάτοισι φανείη  
σμερδαλέ' εὐρώεντα, τὰ τε στυγέουσι θεοὶ περ·  
τόσσοι ἄρα κτύπος ὦρτο θεῶν ἔριδι ξυνιόντων.  
ἦτοι μὲν γὰρ ἔναντα Ποσειδάωνος ἄνακτος  
ἴστατ' Ἀπόλλων Φοῖβος ἔχων ἰὰ πτερόεντα,  
ἄντα δ' Ἐνυαλίῳ θεᾷ γλαυκῶπις Ἀθήνη·  
Ἥρη δ' ἀντέστη χρυσηλάκατος κελαδεινῆ  
Ἄρτεμις ἰοχέαιρα κασιγνήτη ἐκάτοιο·  
Λητοῖ δ' ἀντέστη σῶκος ἐριούνιος Ἑρμῆς,  
ἄντα δ' ἄρ' Ἡφαίστοιο μέγας ποταμὸς βαθυδίνης,  
ὄν Ζάνθον καλέουσι θεοί, ἄνδρες δὲ Σκάμανδρον.

ὥς οἱ μὲν θεοὶ ἄντα θεῶν ἴσαν· αὐτὰρ Ἀχιλλεύς  
Ἔκτορος ἄντα μάλιστα λιλαίετο δῦναι ὄμιλον  
Πριαμίδεω· τοῦ γὰρ ῥα μάλιστα ἐθυμὸς ἀνώγει  
αἵματος ἄσαι Ἔρως ταλαύρινον πολεμιστήν.  
Αἰνεῖαν δ' ἰθὺς λαοσσόος ὦρσεν Ἀπόλλων  
ἀντία Πηλείωνος, ἐνῆκε δὲ οἱ μένος ἠΰ·  
υἱεὶ δὲ Πριάμοιο Λυκάονι εἴσατο φωνήν·  
τῶ μιν εἰσάμενος προσέφη Διὸς υἱὸς Ἀπόλλων·  
Αἰνεῖα Τρώων βουληφόρε ποῦ τοι ἀπειλαὶ  
ἄς Τρώων βασιλεῦσιν ὑπίσχεο οἴνοποτάζων  
Πηλείδεω Ἀχιλλῆος ἐναντίβιον πολεμίξειν;

τὸν δ' αὖτ' Αἰνεΐας ἀπαμειβόμενος προσέειπε·  
Πριαμίδη τί με ταῦτα καὶ οὐκ ἐθέλοντα κελεύεις  
ἀντία Πηλείωνος ὑπερθύμοιο μάχεσθαι;  
οὐ μὲν γὰρ νῦν πρῶτα ποδώκεος ἄντ' Ἀχιλλῆος  
στήσομαι, ἀλλ' ἤδη με καὶ ἄλλοτε δουρὶ φόβησεν  
ἐξ Ἰδης, ὅτε βουσὶν ἐπήλυθεν ἡμετέρησι,  
πέρσε δὲ Λυρνησσὸν καὶ Πήδασον· αὐτὰρ ἐμὲ Ζεὺς  
εἰρύσαθ', ὅς μοι ἐπῶρσε μένος λαιψηρά τε γοῦνα.  
ἦ κ' ἐδάμην ὑπὸ χερσὶν Ἀχιλλῆος καὶ Ἀθήνης,  
ἦ οἱ πρόσθεν ἰοῦσα τίθει φάος ἠδ' ἐκέλευεν  
ἔγχεϊ χαλκείῳ Λέλεγας καὶ Τρώας ἐναίρειν.  
τῶ οὐκ ἔστ' Ἀχιλλῆος ἐναντίον ἄνδρα μάχεσθαι·  
αἰεὶ γὰρ πάρα εἷς γε θεῶν ὅς λαιγὸν ἀμύνει.  
καὶ δ' ἄλλως τοῦ γ' ἰθὺ βέλος πέτετ', οὐδ' ἀπολήγει  
πρὶν χροὸς ἀνδρομέοιο διελθήμεν. εἰ δὲ θεὸς περ

ἴσον τείνειεν πολέμου τέλος, οὐ κε μάλα ρέα  
νικῆσει, οὐδ' εἰ παγχάλκεος εὐχεται εἶναι.

τὸν δ' αὖτε προσέειπεν ἄναξ Διὸς υἱὸς Ἀπόλλων·  
ἦρως ἄλλ' ἄγε καὶ σὺ θεοῖς αἰειγενέτησιν  
εὐχεο· καὶ δὲ σέ φασι Διὸς κούρης Ἀφροδίτης  
ἐκγεγάμεν, κεῖνος δὲ χερείονος ἐκ θεοῦ ἐστίν·  
ἦ μὲν γὰρ Διὸς ἐσθ', ἦ δ' ἐξ ἀλίοιο γέροντος.  
ἀλλ' ἰθύς φέρε χαλκὸν ἀτειρέα, μηδέ σε πάμπαν  
λευγαλέοις ἐπέεσσιν ἀποτρεπέτω καὶ ἀρειῇ.

ὧς εἰπὼν ἔμπνευσε μένος μέγα ποιμένι λαῶν,  
βῆ δὲ διὰ προμάχων κεκορυθμένος αἴθοπι χαλκῶ.  
οὐδ' ἔλαθ' Ἀγχίσσο πάϊς λευκώλενον Ἥρην  
ἀντία Πηλεΐωνος ἰὼν ἀνὰ οὐλαμὸν ἀνδρῶν·  
ἦ δ' ἄμυδις στήσασα θεοὺς μετὰ μῦθον ἔειπε·  
φράζεσθον δὴ σφῶϊ Ποσειδάον καὶ Ἀθήνη  
ἐν φρεσὶν ὑμετέρησιν, ὅπως ἔσται τάδε ἔργα.  
Αἰνεΐας ὄδ' ἔβη κεκορυθμένος αἴθοπι χαλκῶ  
ἀντία Πηλεΐωνος, ἀνῆκε δὲ Φοῖβος Ἀπόλλων.  
ἀλλ' ἄγεθ', ἡμεῖς πέρ μιν ἀποτρωπῶμεν ὀπίσσω  
αὐτόθεν, ἦ τις ἔπειτα καὶ ἡμείων Ἀχιλῆϊ  
παρσταίῃ, δοίῃ δὲ κράτος μέγα, μηδέ τι θυμῶ  
δευέσθω, ἵνα εἰδῆ ὅ μιν φιλέουσιν ἄριστοι  
ἀθανάτων, οἳ δ' αὖτ' ἀνεμῶλιοι οἳ τὸ πάρος περ  
Τρωσὶν ἀμύνουσιν πόλεμον καὶ δηϊοτήτα.  
πάντες δ' Οὐλύμποιο κατήλθομεν ἀντιόωντες  
τῆσδε μάχης, ἵνα μή τι μετὰ Τρώεσσι πάθῃσι  
σήμερον ὕστερον αὖτε τὰ πείσεται ἄσσά οἱ αἴσα  
γιγνομένῳ ἐπένησε λίνῳ ὅτε μιν τέκε μήτηρ.  
εἰ δ' Ἀχιλεὺς οὐ ταῦτα θεῶν ἐκ πεύσεται ὀμφῆς  
δείσεται ἔπειθ', ὅτε κέν τις ἐναντίβιον θεὸς ἔλθῃ  
ἐν πολέμῳ· χαλεποὶ δὲ θεοὶ φαίνεσθαι ἐναργεῖς.

τὴν δ' ἡμείβετ' ἔπειτα Ποσειδάων ἐνοσίχθων·  
Ἥρην μὴ χαλέπαινε παρ' ἐκ νόον· οὐδέ τί σε χρή.  
οὐκ ἂν ἔγωγ' ἐθέλοιμι θεοὺς ἔριδι ξυνελάσσαι  
ἡμέας τοὺς ἄλλους, ἐπεὶ ἦ πολὺ φέρτεροί εἰμεν·  
ἀλλ' ἡμεῖς μὲν ἔπειτα καθεζώμεσθα κίοντες  
ἐκ πάτου ἐς σκοπιήν, πόλεμος δ' ἀνδρεσσι μελήσει.  
εἰ δέ κ' Ἄρης ἄρχωσι μάχης ἢ Φοῖβος Ἀπόλλων,  
ἢ Ἀχιλῆϊ ἴσχωσι καὶ οὐκ εἰῶσι μάχεσθαι,  
αὐτίκ' ἔπειτα καὶ ἄμμι παρ' αὐτόθι νεῖκος ὀρεῖται  
φυλόπιδος· μάλα δ' ὦκα διακρινθέντας οἴω  
ἄψ ἴμεν Οὐλύμπον δὲ θεῶν μεθ' ὀμήγυριν ἄλλων  
ἡμετέρης ὑπὸ χερσὶν ἀναγκαίηφι δαμέντας.

ὧς ἄρα φωνήσας ἠγήσατο κυανοχαίτης  
τείχος ἐς ἀμφίχυτον Ἡρακλῆος θείοιο  
ὑψηλόν, τό ρά οἱ Τρώες καὶ Παλλὰς Ἀθήνη  
ποίεον, ὄφρα τὸ κῆτος ὑπεκπροφυγῶν ἀλέαιτο,  
ὀππότε μιν σεύαιτο ἀπ' ἠϊόνος πεδίου δέ.  
ἔνθα Ποσειδάων κατ' ἄρ' ἔζετο καὶ θεοὶ ἄλλοι,  
ἀμφὶ δ' ἄρ' ἄρρηκτον νεφέλην ὤμοισιν ἔσαντο·

οἱ δ' ἐτέρωσε καθίζον ἐπ' ὄφρυσι Καλλικολώνης  
ἀμφὶ σέ ἦτε Φοῖβε καὶ ἼΑρηα πτολίπορθον.

ὥς οἱ μὲν ῥ' ἐκάτερθε καθήατο μητιόωντες  
βουλᾶς· ἀρχέμεναι δὲ δυσηλεγέος πολέμοιο  
ὄκνεον ἀμφοτέροι, Ζεὺς δ' ἤμενος ὑψὶ κέλευε.

τῶν δ' ἅπαν ἐπλήσθη πεδίον καὶ λάμπετο χαλκῶ  
ἀνδρῶν ἠδ' ἵππων· κάρκαιρε δὲ γαῖα πόδεσσι  
ὀρνυμένων ἄμυδις. δύο δ' ἀνέρες ἔξοχ' ἄριστοι  
ἔς μέσον ἀμφοτέρων συνίτην μεμαῶτε μάχεσθαι  
Αἰνεΐας τ' Ἀγχισιάδης καὶ δῖος Ἀχιλλεύς.  
Αἰνεΐας δὲ πρῶτος ἀπειλήσας ἐβεβήκει  
νευστάζων κόρυθι βριαρῆ· ἀτὰρ ἀσπίδα θοῦριν  
πρόσθεν ἔχε στέρνοιο, τίνασσε δὲ χάλκεον ἔγχος.  
Πηλεΐδης δ' ἐτέρωθεν ἐναντίον ὤρτο λέων ὥς  
σίντης, ὃν τε καὶ ἄνδρες ἀποκτάμεναι μεμάασιν  
ἀγρόμενοι πᾶς δῆμος· ὃ δὲ πρῶτον μὲν ἀτίζων  
ἔρχεται, ἀλλ' ὅτε κέν τις ἀρηϊθῶν αἰζιγῶν  
δουρὶ βάλῃ ἐάλῃ τε χανῶν, περὶ τ' ἀφρὸς ὀδόντας  
γίγνεται, ἐν δὲ τέ οἱ κραδίη στένει ἄλκιμον ἦτορ,  
οὐρῆ δὲ πλευράς τε καὶ ἰσχία ἀμφοτέρωθεν  
μαστίεται, ἐὲ δ' αὐτὸν ἐποτρύνει μαχέσασθαι,  
γλαυκιῶν δ' ἰθὺς φέρεται μένει, ἦν τινα πέφνη  
ἀνδρῶν, ἢ αὐτὸς φθίεται πρῶτῳ ἐν ὀμίλῳ·  
ὥς Ἀχιλῆ' ὄτρυνε μένος καὶ θυμὸς ἀγῆνων  
ἀντίον ἐλθέμεναι μεγαλήτορος Αἰνεΐαο.

οἱ δ' ὅτε δὴ σχεδὸν ἦσαν ἐπ' ἀλλήλοισιν ἰόντες,  
τὸν πρότερος προσέειπε ποδάρκης δῖος Ἀχιλλεύς·  
Αἰνεΐα τί σὺ τόσσον ὀμίλου πολλὸν ἐπελθῶν  
ἔστης; ἢ σέ γε θυμὸς ἐμοὶ μαχέσασθαι ἀνώγει  
ἐλπόμενον Τρῶεσσι ἀνάξειν ἵπποδάμοισι  
τιμῆς τῆς Πριάμου; ἀτὰρ εἴ κεν ἔμ' ἐξεναρίξῃς,  
οὐ τοι τούνεκά γε Πριάμος γέρας ἐν χερὶ θήσει·  
εἰσὶν γάρ οἱ παῖδες, ὃ δ' ἔμπεδος οὐδ' ἀεσίφρων.  
ἦ νὺ τί τοι Τρῶες τέμενος τάμον ἔξοχον ἄλλων  
καλὸν φυταλιῆς καὶ ἀρούρης, ὄφρα νέμῃαι  
αἶ κεν ἐμὲ κτείνῃς; χαλεπῶς δέ σ' ἔολπα τὸ ρέξειν.  
ἦδη μὲν σέ γέ φημι καὶ ἄλλοτε δουρὶ φοβῆσαι.  
ἦ οὐ μέμνη ὅτε πέρ σε βοῶν ἀπο μῦνον ἔοντα  
σεῦα κατ' Ἰδαίων ὀρέων ταχέεσσι πόδεσσι  
καρπαλίμως; τότε δ' οὐ τι μετατροπαλίζεο φεύγων.  
ἔνθεν δ' ἔς Λυρνησσὸν ὑπέκφυγες· αὐτὰρ ἐγὼ τῆν  
πέρσα μεθορμηθεῖς σὺν Ἀθήνῃ καὶ Διὶ πατρὶ,  
ληϊάδας δὲ γυναῖκας ἐλεύθερον ἡμᾶρ ἀπούρας  
ἦγον· ἀτὰρ σὲ Ζεὺς ἐρρύσατο καὶ θεοὶ ἄλλοι.  
ἀλλ' οὐ νῦν ἐρύεσθαι οἴομαι, ὥς ἐνὶ θυμῶ  
βάλλεται· ἀλλὰ σ' ἔγωγ' ἀναχωρήσαντα κελεύω  
ἔς πληθὺν ἰέναι, μηδ' ἀντίος ἴστασ' ἐμεῖο,  
πρὶν τι κακὸν παθέειν· ῥεχθὲν δέ τε νῆπιος ἔγνω.

τὸν δ' αὖτ' Αἰνεΐας ἀπαμείβετο φώνησέν τε·  
Πηλεΐδη μὴ δὴ ἐπέεσσί με νηπύτιον ὥς

ἔλπεο δειδίξεσθαι, ἐπεὶ σάφα οἶδα καὶ αὐτὸς  
 ἦμέν κερτομίας ἢ δ' αἴσυλα μυθήσασθαι.  
 ἴδμεν δ' ἀλλήλων γενεήν, ἴδμεν δὲ τοκῆας  
 πρόκλυτ' ἀκούοντες ἔπεα θνητῶν ἀνθρώπων·  
 ὄφει δ' οὔτ' ἄρ' πω σὺ ἐμοὺς ἴδες οὔτ' ἄρ' ἐγὼ σοὺς.  
 φασὶ σὲ μὲν Πηλῆος ἀμύμονος ἔκγονον εἶναι,  
 μητρός δ' ἐκ Θέτιδος καλλιπλοκάμου ἀλοσύδνης·  
 αὐτὰρ ἐγὼν υἱὸς μεγαλήτορος Ἀγχίσαο  
 εὐχομαι ἐκγεγάμεν, μήτηρ δέ μοι ἐστ' Ἀφροδίτη·  
 τῶν δὴ νῦν ἕτεροὶ γε φίλον παῖδα κλαύσονται  
 σήμερον· οὐ γάρ φημ' ἐπέεσσί γε νηπυτίοισιν  
 δε διακρινθέντε μάχης ἔξαπονέεσθαι.  
 εἰ δ' ἐθέλεις καὶ ταῦτα δαήμεναι, ὄφρ' εὖ εἰδῆς  
 ἡμετέρην γενεήν, πολλοὶ δέ μιν ἄνδρες ἴσασι·  
 Δάρδανον αὖ πρῶτον τέκετο νεφεληγερέτα Ζεὺς,  
 κτίσσε δὲ Δαρδανίην, ἐπεὶ οὗ πω Ἴλιος ἱρή  
 ἐν πεδίῳ πεπόλιστο πόλις μερόπων ἀνθρώπων,  
 ἀλλ' ἔθ' ὑπωρείας ὤκεον πολυπίδακος Ἴδης.  
 Δάρδανος αὖ τέκεθ' υἱὸν Ἐριχθόνιον βασιλῆα,  
 ὃς δὴ ἀφνειότατος γένετο θνητῶν ἀνθρώπων·  
 τοῦ τρισχίλια ἵπποι ἔλος κάτα βουκολέοντο  
 θήλειαι, πῶλοισιν ἀγαλλόμεναι ἀταλῆσι.  
 τάων καὶ Βορέης ἠράσσατο βοσκομενάων,  
 ἵππῳ δ' εἰσάμενος παρελέξατο κυανοχαίτη·  
 αἰ δ' ὑποκυσάμεναι ἔτεκον δυοκαίδεκα πῶλους.  
 αἰ δ' ὅτε μὲν σκιρτῶεν ἐπὶ ζείδωρον ἄρουραν,  
 ἄκρον ἐπ' ἀνθερίκων καρπὸν θεὸν οὐδὲ κατέκλων·  
 ἀλλ' ὅτε δὴ σκιρτῶεν ἐπ' εὐρέα νῶτα θαλάσσης,  
 ἄκρον ἐπὶ ῥηγμῖνος ἀλὸς πολιοῖο θέεσκον.  
 Τρῶα δ' Ἐριχθόνιος τέκετο Τρώεσσι ἀνακτα·  
 Τρωὸς δ' αὖ τρεῖς παῖδες ἀμύμονες ἐξεγένοντο  
 Ἴλος τ' Ἀσσάρακός τε καὶ ἀντίθεος Γανυμήδης,  
 ὃς δὴ κάλλιστος γένετο θνητῶν ἀνθρώπων·  
 τὸν καὶ ἀνηρείψαντο θεοὶ Διὶ οἰνοχοεύειν  
 κάλλεος εἴνεκα οἷο ἴν' ἀθανάτοισι μετεῖη.  
 Ἴλος δ' αὖ τέκεθ' υἱὸν ἀμύμονα Λαομέδοντα·  
 Λαομέδων δ' ἄρα Τιθωνὸν τέκετο Πρίαμόν τε  
 Λάμπόν τε Κλυτίον θ' Ἴκετάονά τ' ὄζον Ἄρηος·  
 Ἀσσάρακος δὲ Κάπυν, ὃ δ' ἄρ' Ἀγχίσην τέκε παῖδα·  
 αὐτὰρ ἔμ' Ἀγχίσης, Πρίαμος δ' ἔτεχ' Ἑκτορα δῖον.  
 ταύτης τοι γενεῆς τε καὶ αἵματος εὐχομαι εἶναι.

Ζεὺς δ' ἀρετὴν ἀνδρεσσιν ὀφέλλει τε μινύθει τε  
 ὅππως κεν ἐθέλησιν· ὃ γὰρ κάρτιστος ἀπάντων.  
 ἀλλ' ἄγε μηκέτι ταῦτα λεγώμεθα νηπύτιοι ὥς  
 ἐσταότ' ἐν μέσση ὑσμίνῃ δηϊοτήτος.  
 ἔστι γὰρ ἀμφοτέροισιν ὄνειδεα μυθήσασθαι  
 πολλὰ μάλ', οὐδ' ἂν νηῦς ἐκατόζυγος ἄχθος ἄροιο.  
 στρεπτή δὲ γλῶσσ' ἐστὶ βροτῶν, πολέες δ' ἐνὶ μῦθοι  
 παντοῖοι, ἐπέων δὲ πολὺς νομὸς ἔνθα καὶ ἔνθα.  
 ὅπποῖόν κ' εἴπησθα ἔπος, τοῖόν κ' ἐπακούσαις.  
 ἀλλὰ τί ἦ ἔριδας καὶ νείκεα νῶϊν ἀνάγκη  
 νεικεῖν ἀλλήλοισιν ἐναντίον ὥς τε γυναῖκας,  
 αἰ τε χολωσάμεναι ἔριδος πέρι θυμοβόροιο

νεικεῦσ' ἀλλήλησι μέσσην ἐς ἄγυιαν ἰοῦσαι  
πόλλ' ἑτεά τε καὶ οὐκί· χόλος δέ τε καὶ τὰ κελεύει.  
ἀλκῆς δ' οὔ μ' ἐπέεσσιν ἀποτρέψεις μεμαῶτα  
πρὶν χαλκῶ μαχέσασθαι ἐναντίον· ἀλλ' ἄγε θᾶσσον  
γευσόμεθ' ἀλλήλων χαλκήρεσιν ἐγχείησιν.

ἦ ῥα καὶ ἐν δεινῷ σάκει ἦλασεν ὄβριμον ἔγχος  
σμερδαλέω· μέγα δ' ἀμφὶ σάκος μύκε δουρὸς ἀκωκῆ.  
Πηλείδης δὲ σάκος μὲν ἀπὸ ἕο χειρὶ παχείῃ  
ἔσχετο ταρβήσας· φάτο γὰρ δολιχόσκιον ἔγχος  
ῥέα διελεύσεσθαι μεγαλήτορος Αἰνεΐαιο  
νήπιος, οὐδ' ἐνόησε κατὰ φρένα καὶ κατὰ θυμὸν  
ὡς οὐ ῥήϊδι' ἐστὶ θεῶν ἐρικυδέα δῶρα  
ἀνδράσι γε θνητοῖσι δαμήμεναι οὐδ' ὑποείκειν.  
οὐδὲ τότ' Αἰνεΐαιο δαΐφρονος ὄβριμον ἔγχος  
ῥῆξε σάκος· χρυσὸς γὰρ ἐρύκακε, δῶρα θεοῖο·  
ἀλλὰ δύω μὲν ἔλασσε διὰ πτύχας, αἱ δ' ἄρ' ἔτι τρεῖς  
ἦσαν, ἐπεὶ πέντε πτύχας ἦλασε κυλλοποδίων,  
τὰς δύο χαλκείας, δύο δ' ἔνδοθι κασσιτέροιο,  
τὴν δὲ μίαν χρυσοῦν, τῇ ῥ' ἔσχετο μείλινον ἔγχος.

δεύτερος αὐτ' Ἀχιλεὺς προΐει δολιχόσκιον ἔγχος,  
καὶ βάλεν Αἰνεΐαιο κατ' ἀσπίδα πάντοσ' εἶσθη  
ἄντυγ' ὑπο πρῶτην, ἣ λεπτότατος θέε χαλκός,  
λεπτοτάτη δ' ἐπέην ῥινὸς βοός· ἣ δὲ διὰ πρὸ  
Πηλιάς ἦϊξεν μελίη, λάκε δ' ἀσπίς ὑπ' αὐτῆς.  
Αἰνεΐας δ' ἔαλε καὶ ἀπὸ ἔθεν ἀσπίδ' ἀνέσχε  
δείσας· ἐγχείη δ' ἄρ' ὑπὲρ νώτου ἐνὶ γαίῃ  
ἔστη ἰεμένη, διὰ δ' ἀμφοτέρους ἔλε κύκλους  
ἀσπίδος ἀμφιβρότης· ὃ δ' ἀλευάμενος δόρου μακρὸν  
ἔστη, κὰδ δ' ἄχος οἱ χύτο μυρίον ὀφθαλμοῖσι,  
ταρβήσας ὃ οἱ ἄγχι πάγη βέλος. αὐτὰρ Ἀχιλλεὺς  
ἐμμεμαῶς ἐπόρουσεν ἐρυσσάμενος ξίφος ὄξυ  
σμερδαλέα ἰάχων· ὃ δὲ χερμάδιον λάβε χειρὶ  
Αἰνεΐας, μέγα ἔργον, ὃ οὐ δύο γ' ἄνδρε φέροιεν,  
οἴοι νῦν βροτοὶ εἰσ'· ὃ δὲ μιν ῥέα πάλλε καὶ οἶος.  
ἔνθά κεν Αἰνεΐας μὲν ἐπεσσύμενον βάλε πέτρῳ  
ἣ κόρυθ' ἠὲ σάκος, τό οἱ ἦρκεσε λυγρὸν ὄλεθρον,  
τὸν δὲ κε Πηλείδης σχεδὸν ἄορι θυμὸν ἀπηύρα,  
εἰ μὴ ἄρ' ὄξυ νόησε Ποσειδάων ἐνοσίχθων·  
αὐτίκα δ' ἀθανάτοισι θεοῖς μετὰ μῦθον ἔειπεν·  
ὦ πόποι ἦ μοι ἄχος μεγαλήτορος Αἰνεΐαιο,  
ὅς τάχα Πηλείωνι δαμείς Ἄϊδος δὲ κάτεισι  
πειθόμενος μύθοισιν Ἀπόλλωνος ἐκάτοιο  
νήπιος, οὐδέ τί οἱ χραισμήσει λυγρὸν ὄλεθρον.  
ἀλλὰ τί ἦ νῦν οὔτος ἀναίτιος ἄλγεα πάσχει  
μὰ ψ ἔνεκ' ἀλλοτρίων ἀχέων, κεχαρισμένα δ' αἰεὶ  
δῶρα θεοῖσι δίδωσι τοῖ οὐρανὸν εὐρὺν ἔχουσιν;  
ἀλλ' ἄγεθ' ἡμεῖς πέρ μιν ὑπέκ θανάτου ἀγάγωμεν,  
μὴ πως καὶ Κρονίδης κεχολώσεται, αἶ κεν Ἀχιλλεὺς  
τόνδε κατακτείνῃ· μόριμον δὲ οἶ ἐστ' ἀλέασθαι,  
ὄφρα μὴ ἄσπερμος γενεὴ καὶ ἄφαντος ὀληται  
Δαρδάνου, ὃν Κρονίδης περὶ πάντων φίλατο παίδων  
οἱ ἔθεν ἐξεγένοντο γυναικῶν τε θνητῶν.

ἤδη γὰρ Πριάμου γενεὴν ἔχθηρε Κρονίων·  
νῦν δὲ δὴ Αἰνεΐαο βίη Τρώεσσι ἀνάξει  
καὶ παίδων παῖδες, τοί κεν μετόπισθε γένωνται.

τὸν δ' ἠμείβετ' ἔπειτα βοῶπις πότνια Ἥρη·  
ἐννοσίγαι', αὐτὸς σὺ μετὰ φρεσὶ σῆσι νόησον  
Αἰνεΐαν ἢ κέν μιν ἐρύσσειαι ἢ κεν ἐάσης  
Πηλεΐδῃ Ἀχιλῆϊ δαμήμεναι, ἐσθλὸν ἐόντα.  
ἦτοι μὲν γὰρ νῶϊ πολέας ὠμόσσαμεν ὄρκους  
πᾶσι μετ' ἀθανάτοισιν ἐγὼ καὶ Παλλὰς Ἀθήνη  
μὴ ποτ' ἐπὶ Τρώεσσι ἀλεξήσειν κακὸν ἡμᾶρ,  
μηδ' ὀπότη' ἄν Τροίῃ μαλερῶ πυρὶ πᾶσα δάηται  
καιομένη, καίωσι δ' ἀρήϊοι υἴες Ἀχαιῶν.

αὐτὰρ ἐπεὶ τό γ' ἄκουσε Ποσειδάων ἐνοσίχθων,  
βῆ ῥ' ἴμεν ἄν τε μάχην καὶ ἀνὰ κλόνον ἐγχειάων,  
ἴξε δ' ὄθ' Αἰνεΐας ἠδ' ὁ κλυτὸς ἦεν Ἀχιλλεύς.  
αὐτίκα τῶ μὲν ἔπειτα κατ' ὀφθαλμῶν χέεν ἀχλὺν  
Πηλεΐδῃ Ἀχιλῆϊ· ὁ δὲ μελίην εὐχαλκον  
ἀσπίδος ἐξέρυσεν μεγαλήτορος Αἰνεΐαο·  
καὶ τὴν μὲν προπάροιθε ποδῶν Ἀχιλῆος ἔθηκεν,  
Αἰνεΐαν δ' ἔσσευεν ἀπὸ χθονὸς ὑψόσ' αἰείρας.  
πολλὰς δὲ στίχας ἠρώων, πολλὰς δὲ καὶ ἵππων  
Αἰνεΐας ὑπερᾶλτο θεοῦ ἀπὸ χειρὸς ὀρούσας,  
ἴξε δ' ἐπ' ἐσχατιὴν πολυαἴκος πολέμοιο,  
ἔνθά τε Καύκωνες πόλεμον μέτα θωρήσοντο.  
τῶ δὲ μάλ' ἐγγύθεν ἦλθε Ποσειδάων ἐνοσίχθων,  
καὶ μιν φωνήσας ἔπεα πτερόεντα προσηύδα·  
Αἰνεΐα, τίς σ' δε θεῶν ἀτέοντα κελεύει  
ἀντὶα Πηλείωνος ὑπερθύμοιο μάχεσθαι,  
ὅς σεῦ ἅμα κρείσσων καὶ φίλτερος ἀθανάτοισιν;  
ἀλλ' ἀναχωρήσαι ὅτε κεν συμβλήσειαι αὐτῶ,  
μὴ καὶ ὑπὲρ μοῖραν δόμον Ἄϊδος εἰσαφίκηαι.  
αὐτὰρ ἐπεὶ κ' Ἀχιλλεύς θάνατον καὶ πότμον ἐπίσπη,  
θαρσῆσας δὴ ἔπειτα μετὰ πρῶτοισι μάχεσθαι·  
οὐ μὲν γὰρ τίς σ' ἄλλος Ἀχαιῶν ἐξεναρίξει.

ὥς εἰπὼν λίπεν αὐτόθ', ἐπεὶ διεπέφραδε πάντα.  
αἶψα δ' ἔπειτ' Ἀχιλῆος ἀπ' ὀφθαλμῶν σκέδασ' ἀχλὺν  
θεσπεσίην· ὁ δ' ἔπειτα μέγ' ἐξιδεν ὀφθαλμοῖσιν,  
ὀχθήσας δ' ἄρα εἶπε πρὸς ὃν μεγαλήτορα θυμόν·  
ὦ πόποι ἦ μέγα θαῦμα τόδ' ὀφθαλμοῖσιν ὀρώμαι·  
ἔγχοι μὲν τόδε κείμεν ἐπὶ χθονός, οὐδέ τι φῶτα  
λεύσσω, τῶ ἐφέηκα κατακτάμεναι μενεαίνων.  
ἦ ῥα καὶ Αἰνεΐας φίλος ἀθανάτοισι θεοῖσιν  
ἦεν· ἀτάρ μιν ἔφην μᾶψ αὐτῶς εὐχετάσθαι.  
ἐρρέτω· οὐ οἱ θυμὸς ἐμεῦ ἔτι πειρηθῆναι  
ἔσσεται, ὅς καὶ νῦν φύγεν ἄσμενος ἐκ θανάτοιο.  
ἀλλ' ἄγε δὴ Δαναοῖσι φιλοπτολέμοισι κελεύσας  
τῶν ἄλλων Τρώων πειρήσομαι ἀντίος ἔλθων.

ἦ, καὶ ἐπὶ στίχας ἄλτο, κέλευε δὲ φωτὶ ἐκάστῳ·  
μηκέτι νῦν Τρώων ἐκὰς ἔστατε δῖοι Ἀχαιοί,  
ἀλλ' ἄγ' ἀνὴρ ἀντ' ἀνδρὸς ἴτω, μεμάτω δὲ μάχεσθαι.

ἀργαλέον δέ μοί ἐστι καὶ ἰφθίμῳ περ ἔοντι  
τοσσούσδ' ἀνθρώπους ἐφέπειν καὶ πᾶσι μάχεσθαι·  
οὐδέ κ' Ἄρης, ὅς περ θεὸς ἄμβροτος, οὐδέ κ' Ἀθήνη  
τοσσῆσδ' ὑσμίνης ἐφέποι στόμα καὶ πονέοιτο·  
ἀλλ' ὅσον μὲν ἐγὼ δύναμαι χερσίν τε ποσίν τε  
καὶ σθένει, οὐ μ' ἔτι φημί μεθησέμεν οὐδ' ἠβαιόν,  
ἀλλὰ μάλα στιχὸς εἶμι διαμπερές, οὐδέ τιν' οἴω  
Τρώων χαιρήσειν, ὅς τις σχεδὸν ἔγχεος ἔλθη.

ὣς φάτ' ἐποτρύνων· Τρώεσσι δὲ φαίδιμος Ἔκτωρ  
κέκλεθ' ὁμοκλήσας, φάτο δ' ἵμεναι ἄντ' Ἀχιλλῆος·  
Τρώες ὑπέρθυμοι μὴ δείδιτε Πηλεΐωνα.  
καὶ κεν ἐγὼ ἐπέεσσι καὶ ἀθανάτοισι μαχοίμην,  
ἔγχεϊ δ' ἀργαλέον, ἐπεὶ ἦ πολὺ φέρτεροί εἰσιν.  
οὐδ' Ἀχιλεὺς πάντεσσι τέλος μύθοις ἐπιθήσει,  
ἀλλὰ τὸ μὲν τελέει, τὸ δὲ καὶ μεσσηγὺ κολούει.  
τοῦ δ' ἐγὼ ἀντίος εἶμι καὶ εἰ πυρὶ χεῖρας ἔοικεν,  
εἰ πυρὶ χεῖρας ἔοικε, μένος δ' αἴθωνι σιδήρῳ.

ὣς φάτ' ἐποτρύνων, οἱ δ' ἀντίοι ἔγχε' ἄειραν  
Τρώες· τῶν δ' ἄμυδις μίχθη μένος, ὦρτο δ' αὐτή.  
καὶ τότε ἄρ' Ἔκτορα εἶπε παραστάς Φοῖβος Ἀπόλλων·  
Ἔκτορ μηκέτι πάμπαν Ἀχιλλῆϊ προμάχιζε,  
ἀλλὰ κατὰ πληθύν τε καὶ ἐκ φλοίσβοιο δέδεξο,  
μὴ πῶς σ' ἠὲ βάλῃ ἠὲ σχεδὸν ἄορι τύψη.

ὣς ἔφαθ', Ἔκτωρ δ' αὖτις ἐδύσετο οὐλαμὸν ἀνδρῶν  
ταρβήσας, ὅτ' ἄκουσε θεοῦ ὅπα φωνήσαντος.  
ἐν δ' Ἀχιλεὺς Τρώεσσι θόρε φρεσὶν εἰμένος ἀλκῆν  
σμερδαλέα ἰάχων, πρῶτον δ' ἔλεν Ἰφιτίωνα  
ἔσθλὸν Ὀτρυντεΐδην πολέων ἠγήτορα λαῶν,  
ὄν νύμφη τέκε νηῖς Ὀτρυντῆϊ πτολιπόρθῳ  
Τμῶλῳ ὑπο νιφόντι Ὑδης ἐν πίοιι δήμῳ·  
τὸν δ' ἰθύς μεμαῶτα βάλ' ἔγχεϊ δῖος Ἀχιλλεὺς  
μέσσην κὰκ κεφαλῆν· ἠ δ' ἀνδιχα πᾶσα κεάσθη,  
δούπησεν δὲ πεσῶν, ὃ δ' ἐπεύξατο δῖος Ἀχιλλεὺς·  
κεῖσαι Ὀτρυντεΐδη πάντων ἐκπαγλότατ' ἀνδρῶν·  
ἐνθάδε τοι θάνατος, γενεὴ δέ τοί ἐστ' ἐπὶ λίμνῃ  
Γυγαίῃ, ὅθι τοι τέμενος πατρῴϊόν ἐστιν  
Ἕλλῳ ἐπ' ἰχθυόεντι καὶ Ἑρμῳ δινήεντι.

ὣς ἔφατ' εὐχόμενος, τὸν δὲ σκότος ὅσσε κάλυψε.  
τὸν μὲν Ἀχαιῶν ἵπποι ἐπισσώτροις δατέοντο  
πρῶτη ἐν ὑσμίνῃ· ὃ δ' ἐπ' αὐτῷ Δημολέοντα  
ἔσθλὸν ἀλεξητῆρα μάχης Ἀντήνορος υἱὸν  
νύξε κατὰ κρόταφον, κυνῆς διὰ χαλκοπαρήου.  
οὐδ' ἄρα χαλκείῃ κόρυς ἔσχεθεν, ἀλλὰ δι' αὐτῆς  
αἰχμῇ ἰεμένη ρῆξ' ὀστέον, ἐγκέφαλος δὲ  
ἔνδον ἅπας πεπάλακτο· δάμασσε δὲ μιν μεμαῶτα.  
Ἴπποδάμαντα δ' ἔπειτα καθ' ἵππων ἀΐξαντα  
πρόσθεν ἔθεν φεύγοντα μετάφρενον οὔτασε δουρί.  
αὐτὰρ ὁ θυμὸν αἴσθε καὶ ἥρυγεν, ὥς ὅτε ταῦρος  
ἥρυγεν ἐλκόμενος Ἐλικώνιον ἀμφὶ ἄνακτα  
κούρων ἐλκόντων· γάνυται δὲ τε τοῖς ἐνοσίχθων·



ὥς ἄρα τὸν γ' ἐρυγόντα λίπ' ὀστέα θυμὸς ἀγήνωρ·  
αὐτὰρ ὁ βῆ σὺν δουρὶ μετ' ἀντίθεον Πολύδωρον  
Πριαμίδην. τὸν δ' οὐ τι πατήρ εἶσκε μάχεσθαι,  
οὐνεκά οἱ μετὰ παισὶ νεώτατος ἔσκε γόνιοιο,  
καὶ οἱ φίλτατος ἔσκε, πόδεσσι δὲ πάντας ἐνίκᾳ  
δὴ τότε νηπιέησι ποδῶν ἀρετὴν ἀναφαίνων  
θῦνε διὰ προμάχων, εἶος φίλον ὤλεσε θυμόν.  
τὸν βάλε μέσσον ἄκοντι ποδάρκης δῖος Ἀχιλλεὺς  
νῶτα παραΐσσοντος, ὅθι ζωστῆρος ὀχῆες  
χρῦσειοι σύνεχον καὶ διπλόος ἦντετο θώρηξ·  
ἀντικρὺ δὲ διέσχε παρ' ὀμφαλὸν ἔγχεος αἰχμῆ,  
γνύξ δ' ἔριπ' οἰμῶξας, νεφέλη δέ μιν ἀμφεκάλυψε  
κυανέη, προτὶ οἱ δ' ἔλαβ' ἔντερα χερσὶ λιασθεῖς.

Ἔκτωρ δ' ὡς ἐνόησε κασίγνητον Πολύδωρον  
ἔντερα χερσὶν ἔχοντα λιαζόμενον ποτὶ γαίῃ  
κάρ ῥά οἱ ὀφθαλμῶν κέχυτ' ἀχλύς· οὐδ' ἄρ' ἔτ' ἔτλη  
δηρὸν ἐκὰς στρωφᾶσθ', ἀλλ' ἀντίος ἦλθ' Ἀχιλλῆϊ  
ὄξυ δόρου κραδάων φλογὶ εἵκελος· αὐτὰρ Ἀχιλλεὺς  
ὡς εἶδ', ὡς ἀνεπᾶλτο, καὶ εὐχόμενος ἔπος ἠΰδα·  
ἐγγυὺς ἀνὴρ ὅς ἐμόν γε μάλιστ' ἐσεμάσσατο θυμόν,  
ὅς μοι ἑταῖρον ἔπεφνε τετιμένον· οὐδ' ἂν ἔτι δὴν  
ἀλλήλους πτώσσοιμεν ἀνὰ πτολέμοιο γεφύρας.

ἦ, καὶ ὑπόδρα ἰδὼν προσεφώνεεν Ἔκτορα δῖον·  
ἄσσον ἴθ' ὡς κεν θᾶσσον ὀλέθρου πείραθ' ἴκηαι.

τὸν δ' οὐ ταρβήσας προσέφη κορυθαίολος Ἔκτωρ·  
Πηλείδῃ μὴ δὴ ἐπέεσσί με νηπύτιον ὡς  
ἔλπεο δειδίξεσθαι, ἐπεὶ σάφα οἶδα καὶ αὐτὸς  
ἦμὲν κερτομίας ἠδ' αἴσυλα μυθήσασθαι.  
οἶδα δ' ὅτι σὺ μὲν ἐσθλός, ἐγὼ δὲ σέθεν πολὺ χείρων.  
ἀλλ' ἦτοι μὲν ταῦτα θεῶν ἐν γούνασι κείται,  
αἶ κέ σε χειρότερός περ ἐὼν ἀπὸ θυμόν ἔλωμαι  
δουρὶ βαλῶν, ἐπεὶ ἦ καὶ ἐμόν βέλος ὄξυ πάροιθεν.

ἦ ῥα, καὶ ἀμπεπαλῶν προΐει δόρου, καὶ τό γ' Ἀθήνη  
πνοιῇ Ἀχιλλῆος πάλιν ἔτραπε κυδαλίμοιο  
ἦκα μάλα ψύξασα· τὸ δ' ἄψ' ἴκεθ' Ἔκτορα δῖον,  
αὐτοῦ δὲ προπάροιθε ποδῶν πέσεν. αὐτὰρ Ἀχιλλεὺς  
ἐμμεμαῶς ἐπόρουσε κατακτάμεναι μενεαίνων,  
σμερδαλέα ἰάχων· τὸν δ' ἐξήρπαξεν Ἀπόλλων  
ῥεῖα μάλ' ὡς τε θεός, ἐκάλυψε δ' ἄρ' ἠέρι πολλῆ.  
τρὶς μὲν ἔπειτ' ἐπόρουσε ποδάρκης δῖος Ἀχιλλεὺς  
ἔγχεϊ χαλκείῳ, τρὶς δ' ἠέρα τύψε βαθείαν.  
ἀλλ' ὅτε δὴ τὸ τέταρτον ἐπέσσυτο δαίμονι ἴσος,  
δεινὰ δ' ὀμοκλήσας ἔπεα πτερόεντα προσηύδα·  
ἔξ αὖ νῦν ἔφυγες θάνατον κύον· ἦ τέ τοι ἄγχι  
ἦλθε κακόν· νῦν αὐτέ σ' ἐρύσατο Φοῖβος Ἀπόλλων,  
ὦ μέλλεις εὐχεσθαι ἰῶν ἐς δοῦπον ἀκόντων.  
ἦ θὴν σ' ἐξανύω γε καὶ ὕστερον ἀντιβολήσας,  
εἴ πού τις καὶ ἔμοιγε θεῶν ἐπιτάρροθός ἐστι.  
νῦν αὖ τοὺς ἄλλους ἐπιείσομαι, ὄν κε κιχείω.

ὥς εἰπὼν Δρύοπι' οὔτα κατ' αὐχένα μέσσον ἄκοντι·  
ἤριπε δὲ προπάροιθε ποδῶν· ὃ δὲ τὸν μὲν ἔασε,  
Δημοῦχον δὲ Φιλητορίδην ἤνυ τε μέγαν τε  
κάγ γόνυ δουρι βαλὼν ἠρύκακε. τὸν μὲν ἔπειτα  
οὔτάζων ξίφει μεγάλῳ ἐξάινυτο θυμόν·  
αὐτὰρ ὃ Λαόγονον καὶ Δάρδανον υἱε Βίαντος  
ἄμφω ἐφορμηθεὶς ἐξ ἵππων ὥσε χαμᾶζε,  
τὸν μὲν δουρι βαλὼν, τὸν δὲ σχεδὸν ἄορι τύψας.  
Τρῶα δ' Ἄλαστορίδην, ὃ μὲν ἀντίος ἤλυθε γούνων,  
εἶ πῶς εὖ πεφίδοιτο λαβῶν καὶ ζῶν ἀφείη  
μηδὲ κατακτείνειεν ὀμηλικίην ἐλεήσας,  
νήπιος, οὐδὲ τὸ ἤδη ὃ οὐ πείσεσθαι ἔμελλεν·  
οὐ γάρ τι γλυκύθυμος ἀνὴρ ἦν οὐδ' ἀγανόφρων,  
ἀλλὰ μάλ' ἐμμεμαῶς· ὃ μὲν ἤπτετο χεῖρεσι γούνων  
ιέμενος λίσσεσθ', ὃ δὲ φασγάνῳ οὔτα καθ' ἤπαρ·  
ἐκ δὲ οἱ ἤπαρ ὄλισθεν, ἀτὰρ μέλαν αἷμα κατ' αὐτοῦ  
κόλπον ἐνέπλησεν· τὸν δὲ σκότος ὅσσε κάλυψε  
θυμοῦ δευόμενον· ὃ δὲ Μούλιον οὔτα παραστάς  
δουρι κατ' οὔς· εἶθαρ δὲ δι' οὔατος ἤλθ' ἑτέροιο  
αἰχμῇ χαλκείῃ· ὃ δ' Ἀγήνορος υἱὸν Ἐχεκλον  
μέσσην κὰκ κεφαλὴν ξίφει ἤλασε κωπήεντι,  
πᾶν δ' ὑπεθερμάνθη ξίφος αἵματι· τὸν δὲ κατ' ὅσσε  
ἔλλαβε πορφύρεος θάνατος καὶ μοῖρα κραταιή.  
Δευκαλίωνα δ' ἔπειθ', ἵνα τε ξυνέχουσι τένοντες  
ἀγκῶνος, τῇ τόν γε φίλης διὰ χεῖρὸς ἔπειρεν  
αἰχμῇ χαλκείῃ· ὃ δὲ μιν μένε χεῖρα βαρυνθεὶς  
πρόσθ' ὀρόων θάνατον· ὃ δὲ φασγάνῳ αὐχένα θείνας  
τῆλ' αὐτῇ πῆληκι κάρη βάλε· μυελὸς αὐτε  
σφονδυλίων ἐκπαλθ', ὃ δ' ἐπὶ χθονὶ κεῖτο τανυσθεὶς.  
αὐτὰρ ὃ βῆ ῥ' ἵεναι μετ' ἀμύμονα Πείρεω υἱὸν  
Ῥίγμον, ὃς ἐκ Θρήκης ἐριβώλακος εἰληλούθει·  
τὸν βάλε μέσσον ἄκοντι, πάγη δ' ἐν νηδύϊ χαλκός,  
ἤριπε δ' ἐξ ὀχέων· ὃ δ' Ἀρηίθοον θεράποντα  
ἄψ ἵππους στρέψαντα μετάφρενον ὀξείῃ δουρι  
νύξ', ἀπὸ δ' ἄρματος ὥσε· κυκλήθησαν δὲ οἱ ἵπποι.

ὥς δ' ἀναμαιμάει βαθέ' ἄγκεα θεσπιδάες πῦρ  
οὔρεος ἀζαλέοιο, βαθεῖα δὲ καίεται ὕλη,  
πάντη τε κλονέων ἄνεμος φλόγα εἰλυφάζει,  
ὥς ὃ γε πάντη θῦνε σὺν ἔγχρῃ δαίμονι ἴσος  
κτεινομένους ἐφέπων· ῥέε δ' αἷματι γαῖα μέλαινα.  
ὥς δ' ὅτε τις ζεύξη βόας ἄρσενας εὐρυμετώπους  
τριβέμεναι κρὶ λευκὸν εὐκτιμένην ἐν ἄλωϊ,  
ρίμφα τε λέπτ' ἐγένοντο βοῶν ὑπὸ πόσσ' ἐριμύκων,  
ὥς ὑπ' Ἀχιλλῆος μεγαθύμου μώνυχες ἵπποι  
στεῖβον ὁμοῦ νέκυάς τε καὶ ἀσπίδας· αἷματι δ' ἄξων  
νέρθεν ἅπας πεπάλακτο καὶ ἄντυγες αἶ περι δίφρον,  
ἄς ἄρ' ἀφ' ἵππέων ὀπλέων ραθάμιγγες ἔβαλλον  
αἶ τ' ἀπ' ἐπισσώτρων· ὃ δὲ ἴετο κῦδος ἀρέσθαι  
Πηλεΐδης, λύθρῳ δὲ παλάσσετο χεῖρας ἀάπτους.